

පුරවැසි මාධ්‍යකරුවකුගේ සටහන් - 2007 02 04

අපේ සපත්තු මහන්නා

කුරුනෑගල නගරයේ සිටි අපේ සපත්තු මහන්නා සොයා පසුගිය සතියේ දුවසක්ම ඇවිද්දේ. ඔහු පමණක් නොව එක ද සපත්තු මහන්නකුවත් සොයා ගැනීමට බැරව රැගෙන ගිය කැඩුණු කුඩය ද සෙරෙප්පු දෙක ද රැගෙන ආපසු ආවේ.

නගරයේ සිටි සියළුම (දෙමළ ජාතික) සපත්තු මහන්නන්ට නගරය ආරක්ෂා කිරීම සහ පිරිසිදුව තබා ගැනීම සඳහා(!)සඳහා දැන් නගරය තහනම් ය. ඒ මිනිස්සුනට වූ දෙයක් අප දන්නේ ද නැත. දැන ගන්නට උවමනාවක් ද නැත.

සති අන්තයේ කුරුනෑගල නගරය උපකාරක පංති සඳහා ඇදී එන දහ දහස් සංඛ්‍යාත තරුණ තරුණියන් ගෙන පිරී යයි. සාමාන්‍යයෙන් ඔවුන්ගෙන් කිහිප දෙනෙකු හෝ සිය කුඩ සහ සෙරෙප්පු අලුත් වැඩියා කර ගත්තේ ඔවුන් ලවා ය. එමෙන්ම පාසැල් බැග අලුත් වැඩියා කර දෙන්නේ ද ඔවුන් ය. දැන් ඒ කිසිවකු නැත.

එමෙන්ම කොළඹ සරසවියේ කැන්ටිමේ සේවය කළ සියලුම දෙමළ තරුණියන් දැන් පෙනෙන්නට ද නැති බව දියණියක මට කිය. තව කොහේ කොහේ එවැනි අසරණයන් සිය ජාතිකත්වය නිසා බඩසාය නිවා ගැනීමට බැරව සිටිනු ඇත් ද?

ඒ මිනිසුන් කොහේද කියා සිතනු ඇත්තේ අප කියෙන්න කී දෙනෙක් ද? අපේ සමාජයට ඔවුන් වැනි අනන්‍යයන් පාවිච්චි කර ඉවත දැමිය හැකි මනුෂ්‍ය පිරිසක් නිසා ද?

සිංගර් මෙගා - මෙගා රුවටීම

සිංගර් මෙගා අපට මෙගා වැඩක් දුන්නේ ය. මෙගා කතාව කෙටියෙන් මෙසේ ය.

අපට රෙදි සෝදන යන්ත්‍රයක් ගැනීමට උවමනා විය. අපි සිංගර් මෙගා සාප්පවකට ගියෙමු. කළක් පාවිච්චි කල හැකි යන්ත්‍රයක් අවශ්‍ය බව කීමු. ඔව්හු සාප්පුවේ ඇති හොඳම මැෂීම් යැයි කියා රුපියල් 50.000 ඉක්ම වූ යන්ත්‍රයක් නිර්දේශ කළහ.

වසරක් පුරා වාරික වශයෙන් ගෙවීමට අපි ඒ යන්ත්‍රය මිලදී ගනිමු. නමුත් වැඩි කළක් නොයා අපට තේරුම් ගියේ ඒ යන්ත්‍රයේ රෙදි සේදූ විට වතුර ඇති තරම් ඉවත් නොවන බව යි. දෙපැයක් තරම් යන්ත්‍රය ක්‍රියත්මක වී රෙදි සේදීමෙන් පසු අප දැන් ඒ රෙදි වල ඇති වතුර අතින් මිරිකා ඉවත් කළ යුතු විය.

වසරක සහතිකයක් නිබු නිසා ඒ මෙගා සාප්පුවට පැමිණිලි කළෙමු. එය බැලීමට අපට වදයක් වන තරමට ම හතර වරක් සාප්පුවේ සේවක මහත්වරු පැමිණියහ. අපට

නිවාඩු දමා නිවසේ සිටීමට සිදු විය. අවසානයේ දී රෙදි ඇති තරම් වියලෙන්නේ නැති බව ඒ මහත්වරු පිළිගත්හ.

ආයෙත් පාරක් ඉංජිනේරු අංශයෙන් මහත්වරු ආහ. කරකවා බැලූහ. වරදක් නැතැයි කීහ. "මේ යන්ත්‍රය කරකැවෙන්නේ 450 ක වේගයෙන්. මීට වඩා මේකේ වතුර මිරිකෙන්නේ නෑ. හොඳට වේලෙන් මී 600 ක වේගයෙන් කරකැවෙන යන්ත්‍රයක් ගන්න ඕන" යැයි කීහ. "අපි ලග ඒවාත් නියොගවා, නමුත් ඒනගේ හඳුපු ලාබ ඒවා" යැයි ද කීහ. ඔව්හු ගියහ. දැන් මෙගා නිහඬය. අපි අතින් වතුර මිරිකා සිංගර් මෙගා හොඳම රෙදි සෝදන යන්ත්‍රයේ සෝදන රෙදි වේලෙන් නට දමමු.

පාරිභෝගිකයින් ගෙන කී දෙනෙක් මේ 450 සහ 600 කර කැවෙන වේගයේ වෙනස දන්නේ ද? විකිණීමට පෙර ඒ බව කීමට සිංගර් මෙගා ව්‍යාපාරයට යුතුකමක් තිබුණේ නැත් ද? ඔවුන් විසින් පාරිභෝගිකයින් කී දෙනෙක් මෙලෙස රවටා ඇත්ද? පාරිභෝගික අයිතීන් රැක ගැනීමට හරි හමන් පුරවැසි ව්‍යාපාරයක් නැති අපට මේ අවනඩුව කීමට තැනක් ද නැත.

සංක්‍රමනික කුරුල්ලෝ

වඩමරවිවියට මේ කාලයේත් සංක්‍රමනික කුරුල්ලෝ පියාඹා එති. එහි යුද්ධයක් තිබෙන බව ඒ කුරුල්ලන්ට කියා දෙන්නට කෙනෙක් නැති නිසා ය.

අප යාපන ජනමාධ්‍යවේදියකු පසුදා මෙම කුරුල්ලන්ගේ ජායාරූප ගැනීමට වඩමරවිවියට ගියේ ය. ආරක්ෂ හමුදා සෑම තැනකම පාහේ සිටින බැවින් වැරදි හෝ සැකයක් ඇතිවේ යැයි සිතා අසල හමුදා කඳවුරකට ගොස් මේ බව කියා ජායාරූප ගැනීමට ඔහු කල්පනා කලේ ය.

හමුදා නිලධාරීහු ඔහුගේ වතගොත සියල්ල විමසූහ. කොළඹ ඇති සබදතා ද විමසූහ. ඒ සියල්ල අසා දැනගෙන **කණගාටුයි ආරක්ෂ හේතු නිසා කුරුල්ලන්ගේ ජායාරූප ගැනීමට ඉඩ දිය නොහැකි** යි කියා ආපසු යැවූහ. යුද්ධයේ පළමු විපත සිදුවන්නේ සත්‍යය යැයි කී කට්ට මසුරන් දැමිය යුත්තේ මෙවැනි කතා ද නිසා ය.

තවත් දවසක තවත් යාපන ජනමාධ්‍යවේදියකු තමාට වූ ඇබද්දියක් කීය. ඔහු රතුකුරුස සමාජය ඉදිරියෙහි තවත් මිතුරකු සමඟ කතා කරමින් සිටියේය. හමුදා මෝටර් බයිසිකලයක් නතර කෙරුණි. මොකද කරන්නේ කියා ඇසීය. යාලුවෙක් එක්ක කතා කරනවා යැයි කැඩුණු සිංහලයෙන් අප ජනමාධ්‍යවේදියා කීය. ගෙදර ගිහින් කතා කරනවා යැයි නියෝග ලැබිණ. අපට කතා කරන්න බැරිද කියා ජනමාධ්‍යවේදියා ඇසී ය. **කවිද පාලනය කරන්නේ නමුසෙලාද අපි ද** ඇසූ සැර හමුදා අතින් ඔව්හු නිවෙස් බලා ගියහ.

තමන්ට කැරෙන විෂම සැලකීම් ගැන යාපනයේ ජනමාධ්‍යවේදීන් හැම අයකුටම වාගේ කතාවක් තිබේ. තමන්ට සැලකෙන්නේ මෙරටහි පුරවැසියන් ලෙස නොව යටත් වැසියන් ලෙස බව ඒ හැමෝගේම අදහස ය.

යාපනයේ ජනමාධ්‍යවේදීන්ට වන මෙවැනි තර්ජන ගර්ජන සමහරවිට හමුදාවේ ප්‍රධානීන් දන්නවා විය හැක. නොදන්නවා විය හැක. අනෙත් අතට මෙවැනි තොරතුරු

ලිවීම නිසා හමුදා ප්‍රධානීන් අප සමඟ වෛර බැඳීමට ද ඉඩ තිබේ. අප දේශදෝහීන් ලෙස හංඬු ගැසීමට ද ඉඩ තිබේ.

නමුත් යාපන ජනමාධ්‍ය ප්‍රජාව අතර කතා බව වන තත්ත්වයන් දැන ගැනීම කුමණ ප්‍රධානියකුට වුව ද වැදගත් බව කියා සිටීම ජනමාධ්‍යවේදීන් වන අපේ යුතුකම ය. මන්ද යත් යුද බලයෙන් යාපනය පාලනය කිරීම කවරදාක හෝ අවසන් විය යුතු නිසා ය. එවැනි දවසක් ගැන කල්පනා කරන කවර ප්‍රධානියකුට හෝ මෙම ප්‍රශ්න දැන ගැනීම ප්‍රයෝජනවත් වනු නොඅනුමාන ය.